

करेंट अफेयर्स 30 मई: मेजर राधिका सेन को UN सैन्य अवॉर्ड मिला, देश की पहली 3D टेक्नोलॉजी मिसाइल 'अग्निबाण' लॉन्च

भारत ने स्वदेशी रुद्रम-II एयर-टु-ग्राउंड मिसाइल का सफल परीक्षण किया। रिजर्व बैंक ऑफ इंडिया ने 'RBI रिटेल डायरेक्ट' का मोबाइल ऐप लॉन्च किया। वहीं, नॉर्थ कोरिया ने 10 बैलिस्टिक मिसाइलों का टेस्ट किया।

आइए आज के ऐसे ही प्रमुख करेंट अफेयर्स पर नजर डालते हैं, जो सरकारी नौकरियों की तैयारी कर रहे स्टूडेंट्स के लिए अहम हैं...

अवॉर्ड (AWARD)

1. मेजर राधिका सेन को UN सैन्य अवॉर्ड मिला: 30 मई को जेनेवा में यूनाइटेड नेशंस (UN) के हेडक्वार्टर में इंटरनेशनल यूनाइटेड नेशंस पीसकीपर्स डे 2024 का आयोजन किया गया। इसमें UN के महासचिव एंटोनियो गुटेरेस ने भारतीय महिला पीसकीपर मेजर राधिका सेन को सैन्य पुरस्कार से सम्मानित किया।

- मेजर राधिका सेन को यूनाइटेड नेशंस मिलिट्री जेंडर एडवोकेट ऑफ द ईयर अवॉर्ड से नवाजा गया।
- वे भारतीय त्वरित तैनाती बटालियन की कमांडर के तौर पर मार्च 2023 से अप्रैल 2024 तक ईस्ट कांगो में तैनात थीं।
- मेजर राधिका मूल रूप से हिमाचल प्रदेश की रहने वाली हैं।
- 30 वर्षीय राधिका ने बायोटेक इंजीनियरिंग से ग्रेजुएशन किया है।
- मेजर राधिका सेन ने 2016 में इंडियन आर्मी जॉइन की थी।
- वे मेजर सुमन गवानी के बाद यह अवॉर्ड पाने वाली दूसरी भारतीय महिला पीसकीपर हैं।
- मेजर सुमन गवानी साउथ सूडान में तैनात थीं और उन्हें 2019 में यह अवॉर्ड दिया गया था।

डिफेंस (DEFENCE)

2. देश की पहली 3D टेक्नोलॉजी मिसाइल 'अग्निबाण' लॉन्च: 30 मई को प्राइवेट स्पेस टेक्नोलॉजी स्टार्टअप अग्निकुल कॉसमॉस ने मिसाइल अग्निबाण (सबऑर्बिटल टेक डेमॉन्स्ट्रेटर) SoRTed-01 लॉन्च की। इस मिसाइल को सतीश धवन स्पेस सेंटर में देश के पहले और इकलौते प्राइवेट लॉन्च पैड से लॉन्च किया गया।

- अग्निबाण एक सिंगल-स्टेज वाला रॉकेट है, जो सेमी-क्रायोजेनिक इंजन पर काम करता है।
- यह भारत का इकलौता ऐसा रॉकेट इंजन है, जो गैस और लिक्विड दोनों तरह के ईंधन से चलता है।
- इस इंजन की असंबलिंग IIT मद्रास में अग्निकुल की फैसिलिटी में हुई।
- अग्निबाण रॉकेट ऑर्बिट में 300 किग्रा का पेलोड 700 किमी की ऊंचाई तक ले जा सकता है।
- इससे पहले चार बार अग्निबाण को लॉन्च करने की कोशिश की गई थी, लेकिन टेस्ट फेल रहा था।

3. DRDO की रुद्रम-II मिसाइल का सफल परीक्षण: 29 मई को भारत ने स्वदेशी रुद्रम-II एयर-टु-ग्राउंड मिसाइल का सफल परीक्षण किया। ओडिशा के तट से सुखोई-30 MKI फाइटर प्लेन से इसे लॉन्च किया गया। फ्लाइंग टेस्ट में इसके सभी रेंज ट्रेकिंग इंस्ट्रूमेंट जैसे- इलेक्ट्रो-ऑप्टिकल सिस्टम, रडार और टेलिमेट्री स्टेशन पर नजर रखी गई। इसकी सभी तकनीकों का प्रदर्शन अच्छा रहा।

- DRDO की बनाई 350 किमी की स्ट्राइक रेंज वाली ये मिसाइल नई जेनेरेशन की एंटी-रेडिएशन मिसाइल है।
- यह जमीन पर बने दुश्मन के सर्वासा, कम्युनिकेशन, रडार, कमांड और कंट्रोल सेंटर्स को नष्ट कर सकती है।
- यह लॉन्चिंग से पहले और उसके बाद भी टारगेट को लॉक कर सकती है।
- इससे पहले अक्टूबर 2020 में रुद्रम-I मिसाइल का फाइनल टेस्ट किया गया था।
- इस मिसाइल की रेंज 150 किमी थी और ये INS-GPS नेविगेशन सिस्टम से लैस थी।

इंटरनेशनल (INTERNATIONAL)

4. नॉर्थ कोरिया ने 10 बैलिस्टिक मिसाइलों का परीक्षण किया: 30 मई को नॉर्थ कोरिया ने 10 बैलिस्टिक मिसाइलों का टेस्ट किया। यह टेस्ट ईस्ट सी (सी ऑफ जापान) में किया गया। साउथ कोरिया और जापान की सेना ने भी इस बात की पुष्टि की और इसकी कड़ी निंदा की है।

- यह मिसाइलें करीब 350 किलोमीटर की दूरी तय करने के बाद समुद्र में गिर गईं।
- नॉर्थ कोरिया ने मिसाइल परीक्षण साउथ कोरिया, अमेरिका और जापान के संयुक्त सैन्य अभ्यास पर बातचीत के दौरान किया।

Exams Buddy (www.examsbuddy.in)

- इससे पहले 14 मार्च को नॉर्थ कोरिया के राष्ट्रपति और तानाशाह किम जोंग उन ने टैंक का परीक्षण किया था।
- यूनाइटेड नेशंस (UN) ने नॉर्थ कोरिया पर परमाणु और बैलिस्टिक हथियारों की टेस्टिंग पर प्रतिबंध लगाए हैं।

रैंक एंड रिपोर्ट (RANK & REPORT)

5. इलॉन मस्क दुनिया के सबसे अमीर बिजनेसमैन बने: 29 मई को फोर्ब्स की रियल टाइम बिलेनियर्स लिस्ट के मुताबिक स्पेसएक्स और टेस्ला के मालिक इलॉन मस्क एक बार फिर दुनिया के सबसे अमीर बिजनेसमैन बन गए। वे फ्रांसीसी अरबपति और लुई वित्तो मोएट हेनेसी (LVMH) के CEO बर्नार्ड अरनॉल्ट और अमेजन के फाउंडर जेफ बेजोस को पीछे छोड़कर पहले नंबर पर पहुंच गए।

- x.AI ने \$18 बिलियन (1.50 लाख करोड़ रुपए) के प्री-मनी वैल्यूएशन पर \$6 बिलियन (50 हजार करोड़ रुपए) जुटाए।
- इलॉन मस्क ने 9 मार्च 2023 को x.AI कंपनी को बनाया था।
- इलॉन मस्क की नेटवर्थ 209.7 बिलियन डॉलर (करीब 17.48 लाख करोड़ रुपए) है।
- जेफ बेजोस करीब 16.73 लाख करोड़ रुपए की नेटवर्थ के साथ दूसरे नंबर पर हैं।
- तीसरे नंबर पर बर्नार्ड अरनॉल्ट की नेटवर्थ अब 200.7 बिलियन डॉलर (करीब 16.61 लाख करोड़ रुपए) है।
- रिलायंस इंडस्ट्रीज के चेयरमैन मुकेश अंबानी 113.5 बिलियन डॉलर (करीब 9.46 लाख करोड़ रुपए) की नेटवर्थ के साथ 11वें स्थान पर हैं।
- गौतम अडाणी लिस्ट में 18वें नंबर पर हैं, जिनकी नेटवर्थ 86.3 बिलियन डॉलर (7.19 लाख करोड़ रुपए) है।

लॉन्च एंड इवेंट (LAUNCH & EVENT)

6. 'RBI रिटेल डायरेक्ट' मोबाइल ऐप लॉन्च: 28 मई को रिजर्व बैंक ऑफ इंडिया ने 'RBI रिटेल डायरेक्ट' का मोबाइल ऐप लॉन्च किया। इसके जरिए रिटेल निवेशक गवर्नमेंट सिक्क्योरिटीज को ऑनलाइन खरीद और बेच सकते हैं।

- गवर्नमेंट सिक्क्योरिटीज में रिटेल निवेशकों का पार्टिसिपेशन बढ़ाने के लिए नवंबर 2021 में रिटेल डायरेक्ट स्कीम लॉन्च की गई थी।
- तब से रिटेल निवेशक rbiretaildirect.org.in वेबसाइट के जरिए सरकारी बॉन्ड्स में निवेश करते हैं।
- RBI की रिटेल डायरेक्ट स्कीम निवेशकों को सरकारी सिक्क्योरिटीज (जी-सेक) ऑनलाइन प्राइमरी और सेकेंडरी दोनों बाजारों से खरीदने की अनुमति देती है।
- छोटे निवेशक अब इसके जरिए एक गिल्ट सिक्क्योरिटीज अकाउंट खोलकर सरकारी बॉन्ड्स में निवेश कर सकते हैं।
- यह अकाउंट रिजर्व बैंक के साथ खुलता है, जिसे रिटेल डायरेक्ट गिल्ट (RDG) अकाउंट बोला जाता है।

आज का इतिहास (TODAY'S HISTORY)

30 मई का इतिहास: 1826 में आज के दिन ही हिंदी भाषा का पहला अखबार 'उदन्त मार्तण्ड' प्रकाशित हुआ था। 8 पेज का यह साप्ताहिक अखबार हर मंगलवार को कलकत्ता से निकलता था। कानपुर में जन्मे और पेशे से वकील पंडित जुगल किशोर शुक्ल इसके संपादक थे। इस अखबार के प्रकाशन के उपलक्ष्य में हर साल 30 मई को हिंदी पत्रकारिता दिवस मनाया जाता है।

- 2012 में विश्वनाथन आनंद 5वीं बार वर्ल्ड शतरंज चैंपियन बने थे।
- 2003 में नेपाल के कार्यवाहक प्रधानमंत्री लोकेंद्र बहादुर चंद ने इस्तीफा दिया था।
- 1989 में भारतीय राजनेता और राजनीतिज्ञ वीर बहादुर सिंह का निधन हुआ था।
- 1987 में गोवा भारत का 26वां राज्य बना था।
- 1955 में भारत में 'ट्रेड यूनियन आंदोलन' के जन्मदाता एन.एम. जोशी का निधन हुआ था।
- 1947 में पुडुचेरी के 10वें मुख्यमंत्री वी. नारायणसामी का जन्म हुआ था।

Follow Us on: [WhatsApp](https://www.whatsapp.com/channel/00291a11111111111111) | [Telegram](https://t.me/examsbuddy) | [Facebook](https://www.facebook.com/examsbuddy) | [YouTube](https://www.youtube.com/channel/UC11111111111111111111)